


स्वाद-ही-स्वाद 

झुम्पा रसोई में गई और माँ से लिपटकर बोली, “माँ, में नहीं खाऊँगी, कडवे 
करेले। मुझे तो तुम गुड्-रोटी ही दे दो।” माँ ने हेसते हुए कहा, “कितना मीठा 
खाओगी! सुबह भी तो तुमने चीनी वाली रोटी खाई थी।” 


“तुम बोर नहीं होती, एक ही तरह के स्वाद को चीजें खाकर?” झूलन ने 
झुम्पा को चिढाते हुए कहा। झुम्पा तपाक से बोली, “तुम बोर होती हो क्या इमली 
चाटते-चाटते? जरूर नाम सुनते ही तुम्हारे मुँह में पानी आ गया होगा।” झूलन 
बोली, “में मीठा भी खाती हूँ, नमकीन भी। हाँ, खट्टी इमली मुझे बहुत ही पसंद 
है, पर में करेला भी खा लेती हूँ।” यह कहकर झूलन ने माँ को देखा और दोनों 
जोर से हँस पड़ीं। 


झूलन झुम्पा से बोली, “चलो, एक खेल खेलते हैं। मैं तुम्हारे मुँह में खाने की 
कोई चीज रखूँगी। तुम्हें आँखें बंद करके उसे पहचानना होगा।” झूलन ने चम्मच 


हा में नींबू के रस की कुछ बूँदें ली ओर झुम्पा को चखाई। “खट्टा नींबू”, झुम्पा 





फट से बोली। फिर झूलन ने गुड़ की डली उठाई तो माँ बोली, “पीसकर 

खिलाओ, नहीं तो फट पहचान लेगी।” झूलन ने थोड़ा-सा गुड़ पीसकर झुम्पा को | 
चखाया तो उसने पहचान लिया। इस तरह झुम्पा ने कई चीजों पहचानीं। पर 


तली हुई मछली को तो झुम्पा ने बिना चखे ही पहचान लिया। तब झूलन 
बोली, “अब नाक बंद करके पहचानो।” झुम्पा ने चखा तो वह सोच में पड़ गई। 
“कुछ कड्वा-सा है, कुछ खट्टा-सा, कुछ नमकीन-सा। एक चम्मच और 
खिलाओ,” वह बोली। झूलन ने चम्मच में करेले की सब्जी ली, झुम्पा को आँखों 
की पट्टी खोली और बोली, 'खाओ!' झुम्पा भी हँसते हुए बोली, “लो, खिलाओ!” 


a, Te 


चर्चा करो और लिखो (अहा. 
PS: SN 
 * खट्टौ इमली का नाम सुनते ही झूलन {2 


के मुँह में पानी आ गया। तुम्हारे मुँह 
में कब-कब पानी आता है? अपनी , 
पसंद को पाँच चीजों के नाम और / 
उनके स्वाद लिखो। ४2९. 
* तुम्हें एक ही तरह का स्वाद पसंद है ै | 
या अलग-अलग? क्यों? 


i Pd झूलन ने झुम्पा को नींबू के रस की 


कुछ बूंदें चखाई। क्या कुछ बूँदों से 
स्वाद का पता चल सकता है? 


















° अगर तुम्हारी जीभ पर सौंफ के दाने 
रखें, तो क्या तुम बिना चबाए उसे 
पहचान पाओगे? कैसे? ळे 

° खेल में झुम्पा ने मछली केसे पहचान ली? वे कौन-सी 
चीजें हैं, जो तुम बिना देखे और चखे, केवल सूँघकर 
पहचान सकते हो? 





° क्या तुम्हारे घर पर किसी ने तुम्हें नाक बंद करके दवाई 
पीने को कहा है? वे ऐसा क्यों कहते होंगे? 


ऑख बंद करके स्वाद पहचानो 
अलग-अलग स्वाद को कुछ चीजें इकट्टी 
करो और अपने साथी के साथ झूलन और 
झुम्पा की तरह खेल खेलो। अपने साथी को 
चीजें चखाओ और पूछो - 

° स्वाद कैसा था? खाने की चीज़ क्या थी? 


° जीभ के कौन-से हिस्से में स्वाद ज्यादा 
पता चल रहा था- आगे, पीछे, बाई या 
दाई तरफ़? 


* तुम्हें जीभ के कौन-से हिस्से में 
कौन-सा स्वाद ज्यादा पता चला? अपने 
अनुभव के आधार पर चित्र में लिखो। 


° कुछ खाने की चीजों को मुँह के किसी 
और हिस्से पर रखो-होंठ, तालू, जीभ 
के नीचे। क्या कहीं और भी स्वाद का 

जीभ के हिस्सों को पता चला? 
चित्र में दर्शाए 
शिक्षक संकेत - ' आँख बंद करके स्वाद पहचानो' में बच्चों को खाने की चीज़ें एक ही तरीके से 
(जैसे - पीसकर) खिलाने से चीज़ें आसानी से पहचानी नहीं जाएँगी। बच्चों को अलग-अलग खाने की चीजों 


के स्वाद बताने और नए शब्द ढूँढने के लिए प्रोत्साहित करें। अलग-अलग स्वादों के मेल (जैसे - खट्टा-मीठा, 
तीखा-चटपटा) पर चर्चा करने से बच्चे खाने में इतनी विविधता को समझ पाएँगे। 








आस-पास 

जीभ के अगले हिस्से को किसी साफ़ कपडे से पोंछो ताकि 
वह सूखा हो जाए। अब वहाँ चीनी के कुछ दाने या शक्कर 
रखो। कया कुछ स्वाद आया? सोचो, एसा क्यों हुआ होगा? 


° शीशे के सामने खड़े होकर अपनी जीभ को सतह 


को ध्यान से देखो। कैसी दिखती हे? क्या जीभ पर 
कुछ दाने-दाने जेसे दिखते हैं? 





बताओ 

* अगर कोई हम से पूछे कि कच्चे ऑवले या खीरे का क्या ॥ू- \ रे 
स्वाद है तो हमें सोचना पड़ेगा। ASN 

> + तुम खाने की इन चीजों, जैसे - टमाटर, प्याज, सौंफ़, लौंग, \ = 

आदि का क्या स्वाद बताओगे? 

° स्वाद बताने के लिए कुछ शब्द ढूँढो और खुद से 
सोचकर बनाओ। (9) Is 

* कुछ चीज़ें चखने के बाद झुम्पा बोली “सी-सी-सी'। ९ 2८ 
सोचो, उसने क्या खाया होगा? 

° तुम भी इसी तरह कुछ खाने के स्वादों के लिए 
आवाजें निकालो। 


* अपने साथी से कहो कि वह तुम्हारे हाव-भाव देखकर अनुमान 
लगाए कि तुमने क्या खाया होगा। 








चबाकर या चबा-चबाकर खाओ - 

दोनों में अंतर बताओ। 

सब मिलकर कक्षा में यह गतिविधि करो। ब्रेड या रोटी का टुकड़ा या पके हुए 
चावल लो। 


शिक्षक संकेत-मुमकिन है कि बच्चे बिल्कुल ठीक जगह न बता पाएँ कि जीभ के कौन-से हिस्से पर 
कौन-सा स्वाद पता चलता है। 
चख्नने सै पचने तक 25 श्र 

पहले रोटी का टुकड़ा या कुछ चावल मुँह में डालो और 
तीन-चार बार चबाकर निगल जाओ। 






क्या चबाने से स्वाद में बदलाव आया? 


अब रोटी का टुकड़ा या कुछ चावल मुँह में डालो 
और 30-32 बार चबाओ। 


कया देर तक चबाने से स्वाद में बदलाव आया? 





° घर में लोग तुम्हें कहते होंगे, “खाना धीरे-धीरे खाओ, 
ठीक से चबाओ, खाना अच्छे से पचेगा”। सोचो, वे ऐसा 
क्यों कहते होंगे? 


° जब तुम कोई सख्त चीज-जेसे अमरूद, खाते हो तो 
उसे मुँह में डालने से लेकर निगलने तक कौन-से 
बदलाव आते हैं और कैसे? 


Ee सोचो, हमारे मुँह में लार क्या काम करती होगी? 
४2५2 । dy 


शिक्षक संकेत - (अगले पृष्ठ पर) बच्चों को अपने शरीर में खाने के रास्ते का चित्र बनाकर दिखाने का 
उद्देश्य उन्हें पाचन तंत्र बताना नहीं है। कोशिश करें कि बच्चे अपने खुद के विचार बताएँ व उनका चित्र 
बनाएँ। बच्चों की कल्पना शक्ति को प्रोत्साहित करें, जिससे उन्हें ज्ञान सृजन के मौके मिलें। उन्हें एक-दूसरे 
के चित्र देखकर उन पर चर्चा करने के लिए भी प्रोत्साहित करें। 





आस-पास 

दिल की बात 

तुम्हें क्या लगता है, शरीर में खाना कहाँ-कहाँ जाता होगा? 
दिए गए चित्र में खाना जाने का रास्ता अपने मन से 
बनाओ। अपने साथी का चित्र भी देखो। क्या तुम्हारा चित्र 
और साथी का चित्र एक जैसा है या अलग? 


चर्चा करो 


* क्या तुमने किसी को कहते सुना है, 
“मेरे पेट में चूहे कूद रहे हैं।” तुम्हें क्या 
लगता है, भूख लगने पर सचमुच पेट में 
चूहे कूदते हैं? 


* तुम्हें कैसे पता चलता है कि तुम्हें भूख 
लगी है? 


° सोचो, अगर तुम दो दिन तक कुछ भी 
न खाओ तो क्या होगा? 


° क्या तुम दो दिन तक पानी के बिना रह 
सकते हो? सोचो, जो पानी हम पीते हैं, 

काठके वह कहाँ जाता होगा? 
दर्द हो जाता है। 


, जब मेरी बहन को भूख 
हि ` लगती है तो वह 


रोती है। 


जब भूख लगती है तो. 
। मुझे गुस्सा आता है। 












जब में भूखा होता हुँ तो 
थका-थका महसूस करता हू 


चखानै सै पचने तक 27 > 

| h न क्‍ नीतू को चढ़ाया गया ग्लूकोज्ञ 
5 नीतू को पूरा दिन लगातार उल्टी होती 
रही, साथ में दस्त भी लग गए थे। 
उफ़! कुछ भी खाओ या पियो तो 
उल्टी। उसके पिताजी ने उसे पानी में 
0 ') नमक और चीनी घोलकर पीने के लिए 
6 दिया। शाम को डॉक्टर के पास जाने के 
लिए वह बिस्तर से उठी, तो चक्कर 
खाकर गिर पड़ी। वे उसे गोद में 
उठाकर डॉक्टर के पास ले गए। डॉक्टर 
ह १ ने नीतू को अस्पताल में भर्ती होने को 
कहा, ग्लुकोज चढ़ाने के लिए। यह सुनकर नीतू सोच में पड़ गई। स्कूल में खेल के 
समय तो टीचर कई बार ग्लूकोज पीने को देती हैं, पर अब ग्लूकोज चढ़ाना क्‍यों है? 
डॉ. आँटी ने उसे कहा, “खाना और पानी शरीर में न रुकने की बजह से शरीर में 
कमजोरी आ गई है। तुम्हारा पेट खराब है। ग्लूकोज चढाने से, बिना खाए-पिए तुम्हें जल्दी 
ताकत मिल जाएगी और हिम्मत भी।” 


बताओ और चर्चा करो 

<9 र्म 

तुम्हें याद होगा कि तुमने चौथी कक्षा में नमक-चीनी का घोल 
बनाया था। नीतू के पिताजी ने भी उसे यही घोल दिया। सोचो, 
उल्टी-दस्त होने पर यह घोल क्यों देते होंगे? 


° क्या तुमने कभी 'ग्लूकोज' शब्द सुना है या लिखा हुआ देखा 
है? कहाँ? 















° क्या तुमने कभी ग्लूकोज चखा है? उसका स्वाद कैसा होता है? 
अपने साथियों को बताओ। 


शिक्षक संकेत-ग्लूकोज शुगर के रूप में हमारे शरीर को कैसे ताकत देता है, यह बात बच्चों के लिए अमूर्त 


है। इस उम्र के बच्चों से यह अपेक्षा नहीं को जा सकती है कि वे यह संबंध समझ पाएंँगे। 





आस-पास 

° क्या तुम्हें या तुम्हारे घर में कभी किसी को ग्लूकोज चढ़ाया गया है? कब और क्यों? 
उसके बारे में अपने साथियों को बताओ। 


° नीतू की टीचर उसे हॉकी खेलते समय बीच-बीच में ग्लूकोज पीने को कहती हें। 
सोचो, वह खेल के दौरान ग्लूकोज क्यों पीती होगी? 


* चित्र देखकर बताओ, नीतू को ग्लूकोज कैसे चढ़ाया गया? 


कहानी खिड़की वाले पेट की 


सुनो कहानी एक अनोखे पेट की 
पेट में था छेद, कहानी छेद को 


मार्टिन नाम का एक फौजी 


भूल से पेट में लगी गोली चीजें जो करती थीं गड़बड़ 

हुआ इलाज पर रह गया छेद उन्हें डालकर हाथ झटपट 

डॉक्टर के लिए बना खेल बाहर निकाल सकते थे 

बातें जान लीं उसने भेद को बदले में नया खाना डाल सकते थे 


सुनो कहानी एक अनोखे पेट की हाँ! दाल-भात और सेव भी 


जब चाहें तब उसमें झाँक लें सुनो कहानी एक अनोखे पेट को 


अंदर का सारा हाल भाँप लें खिड़की जैसे छेद वाले पेट की 
क्या खाया, क्या चबाया इसके, उसके, सबके पेट को 
कया नहीं पचा, क्या पचाया कहानी यह हमने नहीं गढ़ी 

कर सकते थे यह मीन मेख भी वर्षां पहले सच्ची थी घटी 

सुनो कहानी एक अनोखे पेट की पढ़ो कहानी एक अनोखे पेट को 


पेट में था छेद, कहानी छेद को 


- राजेश उत्साही 
चकमक, अगस्त ।985 


चए्रने से पचने तव्ठ 29 > 

कहानी - पेट में झाँका, जाना भेद! 


तुमने कविता में जिस फ़ौजी के बारे में पढ़ा, वह सन्‌ 822 में अठारह साल का था 
और बहुत तंदुरुस्त था। जब वह गोली से जख्मी हुआ तो उसे डॉक्टर बोमोंट के पास ले 
जाया गया। 


डॉक्टर ने मार्टिन की अच्छी तरह से मरहम-पट्टी को। धीरे-धीरे उसका जख्म ठीक होने 
लगा। पर पेट का छेद नहीं भरा। लगभग डेढ़ साल के बाद डॉक्टरों ने देखा कि मार्टिन के 
पेट में एक अद्भुत खिड़की-सी बन गई थी। पेट की चमड़ी ने बढ़कर छेद को ढक तो 
लिया था, ठीक उस तरह जैसे एक फुटबाल का वाशर होता है। यानी चमड़ी को एक तह 
के ऊपर एक और तह-सी बन गई थी। निचली तह को दबाने पर छेद में से पेट में झाँका 
जा सकता था। छेद में ट्यूब डालकर पेट का खाना भी बाहर निकाला जा सकता था। अब 
क्या था। डॉक्टर बोमोंट को मार्टिन का यह अजूबा पेट क्या मिल गया, मानो एक खजाना 
मिल गया। सोच सकते हो, कितना समय लगाया होगा उन्होंने इस पेट के साथ प्रयोग करने 
में? नौ साल! इन नौ सालों में मार्टिन कुछ काम भी करते रहे और उनकी शादी भी हुई। 


उस समय तक वैज्ञानिकों को यह नहीं मालूम था कि पेट में पाचन की क्रिया होती कैसे 
है? पेट में जो पाचक रस होते हैं, उनका क्या काम होता है? क्या वे पाचन में मदद करते हैं? 
या केवल भोजन को तरल बनाने के लिए ही होते हैं? पहले तो उन्होंने यह देखना चाहा कि 
यदि पेट के पाचक रस को बाहर एक गिलास में निकाल लिया जाए और खाने को कोई 
चीज डुबाकर उसमें रख दी जाए तो क्या वह पडी-पड़ी पच जाएगी! 


इसके लिए उन्होंने एक प्रयोग किया। एक ट्यूब से पेट में से कुछ पाचक 
रस निकाल लिया। फिर दस मिलीलीटर पाचक रस में एक उबली हुई 
मछली के बीस बारीक टुकड़े डालकर सुबह साढे आठ eh रख / 
दिए। इस गिलास को उतने ही तापमान में रखा, जितना 
आमतौर पर हमारे पेट के अंदर होता है। लगभग 30" 
सेंटीग्रेड। दोपहर के दो बजे तक उन्होंने देखा कि मछली fe 
के सब टुकड़े पूरी तरह से घुल चुके थे। 






उ = Jy 


कुछ और भोजन पेट के ~ 
पाचक रस में रखा और वही 
मार्टिन को खिलाया। `नि आ 
अलग-अलग भोजन पचने में _ जे 
कितनी देर लगी, उसको 

फिर उन्होंने इसी तरह म ॒ 


£; 
आ 


Ap हा 





तालिका बना ली। डॉक्टर बोमोंट की तालिका देखो - 





| कच्चा दूध 2 घंटे ।5 मिनट 4 घंटे 45 मिनट 
2 उबला दूध 2 घंटे 4 घंटे ।5 मिनट 
3. पूरी तरह उबला अंडा 3 घंटे 30 मिनट 8 घंटे 
4. कम उबला अंडा 3 घंटे 6 घंटे 30 मिनट 
5, कच्चा अंडा फेंट हुआ 2 घंटे 4 घंटे 5 मिनट 
6. कच्चा अंडा । घंटे 30 मिनट 4 घट 





कहो, अब कया सोचते हो? है कुछ फ़ायदा इस पेट का! 


डॉक्टर बोमोंट ने मार्टिन के खिड़की वाले पेट के सहारे पाचन के कई रहस्य खोले। 
उन्होंने तालिका से देखा कि पेट में खाना जल्दी पचता है। क्या तुम भी यह देख पाए? 


जल्दी पचाने के लिए हमारा पेट खाने को खूब घुमाता-हिलाता है। वे यह भी देख पाए जब 
मार्टिन दुखी या परेशान होता तो उसका खाना ठीक से नहीं पचता। यही नहीं उन्होंने बताया कि 
हमारे पेट का पाचक रस 'एसिड' (अम्ल) की तरह होता है। क्या तुमने किसी को कहते सुना 
है कि पेट में 'एसिडिटी' हो गई- खासकर जब ठीक से खाना नहीं खाया हो या पचाया हो? 

उनकी वैज्ञानिक खोज को दुनिया के सभी वैज्ञानिकों ने सराहा। फिर कितने ही अन्य प्रयोग 
दुनिया के कोने-कोने में किए गए। क्या कहा तुमने? पेट में गोली मारकर! नहीं भई, बाद में होने 
वाले ये प्रयोग किसी के पेट में गोली मारकर नहीं किए गए! ये प्रयोग दूसरे वैज्ञानिकों ने मशीनों 
को सहायता से किए। तो कहो, कैसी लगी मार्टिन के पेट उर्फ तुम्हारे पेट की कहानी! 


- अनीता रामपाल 
चकमक, अगस्त 985 


ह सोचो और चर्चा करो 


° अगर डॉ. बोमोंट को जगह तुम होते तो पेट के रहस्य जानने के लिए 
क्या-क्या प्रयोग करते? उन प्रयोगों के नतीजे भी बताओ। 
शिक्षक संकेत-इस सच्ची कहानी में बच्चे वैज्ञानिकों के काम करने के व्यवस्थित तरीके और विज्ञान के 


इतिहास की एक रोचक दास्ताँ पढ़ेंगे। बच्चों से यह अपेक्षा नहीं है कि वे पूरी तरह से पाचन क्रिया को समझ 
पाएँ। पेट क्या होता है, आँतें क्या काम करती है-यह सब वे बड़े होकर जानेंगे। 

सही खाना और सही सेहत 

डॉक्टर अपर्णा के पास इलाज के लिए दो बच्चे आए - रश्मि और कैलाश। दोनों 
बच्चों से डॉक्टर अपर्णा ने बातचीत की। बातचीत से कुछ जानकारी मिली जो 
नीचे दी हे, तुम भी पढ़ो। 





रश्मि, 5 साल कैलाश, 7 साल 

3 साल की लगती है। हाथ-पैर पतले उम्र से बड़ा है। शरीर मोटा और 

और पेट फूला हुआ है, अक्सर बीमार थुलथुला है, पैरों में दर्द रहता है, फुर्ती 
रहती है। से कोई भी काम नहीं कर पाता। 

थकान के कारण बहुत बार स्कूल भी बस से स्कूल जाना, दिन में कई घंटे 
नहीं जा पाती। खेलने की ताकत भी नहीं टी.वी. देखना। 

होती। खाना - (घर का बना खाना उसको 
खाना - पूरे दिन में थोड़े-से चावल या पसंद नहीं) दाल-चावल, रोटी-सब्जी से 
एक-आध रोटी भी मिली तो समझो उस दूर रहता है। बाज़ार के चिप्स, बर्गर, 
दिन बहुत मिल गया। कोल्ड ड्रिंक, बस यही भाता है उसे। 


डॉक्टर ने दोनों का कद और वजन नापा और जाँच भी की। दोनों बच्चों को कहा 
कि तुम्हारी बीमारी का एक ही इलाज है-'सही खाना'। 

चर्चा करो 

* तुम्हें क्या लगता है, रश्मि पूरे दिन में एक ही रोटी क्यों खाती होगी? 

* क्या कैलाश को खेल-कूद में दिलचस्पी होगी? 

° सही खाने से तुम क्या समझते हो? 

° तुम्हारे हिसाब से रश्मि और कैलाश का खाना ठीक क्यों नहीं है? लिखो। 





पता करो 


* दादा-दादी से पूछो कि जब वे तुम्हारी उम्र के थे तब वे एक दिन में 
क्या-क्या काम करते थे? कया खाते थे ओर कितना? 


° अब तुम अपना सोचो, तुम जो खाते हो और जो काम करते हो। 
° क्या आपके द्वारा की गई चीजें / बातें बड़ों जैसी हैं या उनसे अलग? 








भरपेट खाना-सभी बच्चों का हक? 

एक तरफ़ है कैलाश जो घर का खाना पसंद नहीं करता और दूसरी तरफ़ है 
रश्मि जिसको पेटभर खाने को मिलता ही नहीं। भरपेट खाना सभी बच्चों का 
अधिकार है। हमारे देश में लगभग आधे बच्चे रश्मि जैसे हैं। उन्हें ठीक तरह 
से बढ़ने के लिए जितना खाना चाहिए उतना भी नहीं मिलता। ये बच्चे कमजोर 
रहते हें और कई बीमारियों के शिकार हो जाते हैं। 

ओडिशा के कालाहांडी ज़िले 
के बारे में पढ़ो ओर कक्षा में चर्चा करो। 


सोचो और चर्चा करो 
PD; 

+ क्या तुम किसी एसे बच्चे को 
जानते हो जिसे दिनभर में खाने को 


: | | पट की कुछ नहीं मिलता? इसके क्या-क्या 
( ॥ न लक हे कारण हो सकते हैं? 








तीस | गोमती बड़े * क्या तुमने कभी ऐसा गोदाम देखा है 
स॒ साल गास किसी ब - जहाँ ठ अत & हे 
किसान के खेत में मज़दूरी करती जहाँ बहुत सारा अनाज रखा हो: 


है। इस मेहनत की उसे बहुत कम कहां 
मज़दूरी मिलती है। इन पैसों से वह 
पेटभर अनाज भी नहीं खरीद पाती। 
कई महीने तक तो उसे काम भी 
नहीं मिलता। फिर जंगल के पेड़ों 
की पत्तियाँ या जड़ें खाकर काम 
चलाना पड़ता है। इसी के कारण 
अब गोमती के बच्चे बीमार पड़े हैं। 
गोमती का पति भी कुछ साल पहले 
भूख के कारण ही गुज़र गया था। 


एक तरफ़ तो कालाहांडी में सबसे 
अधिक चावल पैदा किया जाता है 
और दूसरे राज्यों में बेचा जाता है। 
दूसरी तरफ़ कालाहांडी के कई गरीब 
मजदूरों की हालत गोमती जैसी है। 
कई बार तो यह धान गोदामों में 
पड़ा-पड़ा सड़ भी जाता है। फिर 
ऐसी जगह लोग भुखमरी का शिकार 
क्यों हो रहे है? 

